

కామ్రేడ్ పెద్దక్కకు జోహార్లు



అనంతపురంజిల్లా పీడిత ప్రజలనేత కామ్రేడ్ పెద్దక్క అనంతపురంలో అనారోగ్యంతో సెప్టెంబర్ 30వ తేదీన కన్నుమూశారు. కామ్రేడ్ పెద్దక్క షుమారు 40 ఏళ్ళక్రితం అనంతపురం పట్టణంలో జనశక్తినగర్ కాలనీకోసం జరిగిన ఆందోళనా క్రమంలో ప్రజాఉద్యమంలో ప్రవేశించారు. కామ్రేడ్ తరిమెల నాగిరెడ్డి ఆశయ స్ఫూర్తితో కడదాకా జీవించారు. పీడితవర్గంలో పుట్టి, కష్టజీవిగా జీవిస్తూ, సంస్థను, ఉద్యమాలను కంటికి రెప్పలా కాపాడుకుంటూ కామ్రేడ్స్ అందరినీ ఆదరిస్తూ గొప్ప ఉత్తేజకరమైన పాత్ర నిర్వహించారు. ఈ క్రమంలో ఎదురైన ఎన్నో ఆటపోట్లలో విచ్చిన్నాలలో నాయకత్వం వేన్నంటి నిలిచారు. కామ్రేడ్ నాగిరెడ్డిగారిపై పెద్దక్క పాట వినపడని సందర్భమే ఇప్పటి వరకు లేదు. చదవటం రాకున్నా జనశక్తిలోని వ్యాసాలను చదివి వినిపించుకొని రాజకీయాలను వివరించేవారు. పాటలను కూడా వినిపిస్తేనే కూర్చుకుని గొప్ప ఉత్సాహంతో పాటలు పాడేవారు. ఆ కామ్రేడ్ మృతికి సిపిఐ(ఎం.ఎల్) అనంతపురంజిల్లా కమిటీ విప్లవజోహార్లు అర్పిస్తుంది.

సి. పెద్దన్న
సిపిఐ(ఎం.ఎల్)
అనంతపురం